

[20th January 1965]

செங்கம் நகரில் அரிசன மாணவர் விடுதி

* 32 கேள்வி.—திரு. ஏ. ஆறுமுகம் : கனம் உள்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) செங்கம் நகரத்தில் சர்க்கார் அரிசன மாணவர் விடுதி கட்டும் திட்டம் ஏதேனும் உண்டா?

(இ) ஆம் எனில், அது எந்த நிலையில் உள்ளது?

கனம் திரு. பூ. கக்கன் : (அ) ஆம்.

(இ) செங்கம் நகரில் உள்ள அரசாங்க மாணவர் விடுதிக்காக நல்ல கட்டிடம் ஒன்றை 1964-65-ல் கட்டுவதற்காக அரசாங்கம் ரூபாய் 57,900 அனுமதித்துள்ளது. அதற்கான வரைபடங்களும் மதிப்பீடுகளும் அங்கீகரிக்கப்பட்டுவிட்டன. அவ்வேலை நடப்பாண்டில் நிறைவேற்றப்படுவதற்காகப் பொதுப் பணித் துறையிடம் ஒப்படைக்கப்பட்டுள்ளது.

திரு. ஏ. ஆறுமுகம் : திருவண்ணாமலையில் கட்டப்படுகிற ஹாஸ்டலில் நிலைமை எந்தளவிலிருக்கிறது?

MR. SPEAKER : The hon. Member first asked about 'Chengam' in the main question. The supplementary question is about Tiruvannamalai. The question therefore does not arise.

இந்திய அரசாங்க நிதி மந்திரியால் கூட்டப்பட்ட மாநாடு

* 33 கேள்வி.—திரு. து. ப. அழகமுத்து : கனம் உள்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) இந்திய அரசாங்க நிதி அமைச்சர் அண்மையில் குற்றலத்தில் மாநில அரசாங்க உயர் அதிகாரிகள், பொதுப்பணித்துறை அமைச்சர் ஆகியோரின் மாநாடு ஒன்றைக் கூட்டினரா?

(இ) ஆம் மாநாட்டின் நோக்கம் என்ன?

(உ) அதற்கான செலவை மாநில அரசாங்கம் ஏற்றுக் கொண்டதா அல்லது இந்திய அரசாங்கம் ஏற்றுக் கொண்டதா?

கனம் திரு. பூ. கக்கன் : (அ) & (இ) திட்ட வளர்ச்சிக் கமிஷனர், உணவு-வேளாண்மைத் துறைச் செயலாளர், வேளாண்மைத் துறை நெறியாளர் ஆகியோர் இந்திய அரசாங்க நிதி அமைச்சர் குற்றலத்தில் முகாமிட்டிருந்தபோது அவரைச் சந்தித்தனர். இந்திய அரசாங்கம் ஊக்குவிக்கும் விரைவுத் திட்டத்தின்கீழ் Crash Programme இம் மாநில அரசாங்கம் சமர்ப்பித்துள்ள திட்டங்கள் குறித்து இந்திய அரசாங்க நிதி அமைச்சின் கருத்து என்ன என்பதைத் தெரிந்துகொள்ள அவர்கள் நிதி அமைச்சரைச் சந்தித்தனர்.

(உ) அதிகாரிகளின் பயணப்படி தவிர வேறேந்தச் செலவும் ஏற்படவில்லை.

திரு. து. ப. அழகமுத்து : இந்தக் கேள்விக்கு பதில் கிடைப்பதற்கு நீண்ட காலதாமதமாகி விட்டது. நிதி அமைச்சர் அவர்கள் குற்றலத்தில் தங்கியிருந்தபோது அதிகாரிகள் சென்று விவாதித்